

# ‘जो शिलान्यास हमारे कार्यकाल में हो रहे हैं, उनका उद्घाटन भी हमारे कार्यकाल में हो’

## मुख्यमंत्री भजनलाल ने चरणबद्ध व एकीकृत बजट घोषणाओं के क्रियान्वयन पर समीक्षा बैठक ली

जयपुर, 3 जून। मुख्यमंत्री भजनलाल शर्मा ने कहा कि विकसित राजस्थान के विजन को प्रभावी गति देने के लिए बजट 2025-26 में सभी आवश्यक प्रावधान किए गए हैं। बजट में प्रदेश की 8 करोड़ जनता का कल्याण और समस्त 200 विधानसभाओं का सर्वांगीण विकास निहित है, जिससे वर्ष 2030 तक प्रदेश 350 बिलियन डॉलर की अर्थव्यवस्था बन सकेगा।

शर्मा मंगलवार को मुख्यमंत्री निवास पर वर्ष 2025-26 की चरणबद्ध और एकीकृत रूप से लागू की जाने वाली बजट घोषणाओं के क्रियान्वयन के संबंध में आयोजित समीक्षा बैठक को संबोधित कर रहे थे।

■ **मुख्यमंत्री ने कहा कि राज्य सरकार बजटीय घोषणाओं की नियमित मॉनिटरिंग कर रही है ताकि अंतिम छोर पर बैठे व्यक्ति तक इन योजनाओं का समय पर लाभ पहुंचना सुनिश्चित हो सके।**

बैठक में उन्होंने अधिकारियों को निर्देश दिए कि जिन कार्यों का शिलान्यास हमारी सरकार के कार्यकाल में हो रहा है, उनका उद्घाटन भी हमारे ही कार्यकाल में हो, इसके लिए सभी घोषणाओं को समय पर पूरा होना सुनिश्चित किया जाए। शर्मा ने कहा कि राज्य सरकार बजटीय घोषणाओं की प्रगति की नियमित मॉनिटरिंग कर रही है, जिससे अंतिम छोर पर बैठे व्यक्ति तक इन जनकल्याणकारी योजनाओं का समय पर लाभ पहुंचना सुनिश्चित हो सके।

मुख्यमंत्री ने निर्माण कार्यों में पारदर्शिता एवं जवाबदेहिता के विशेष निर्देश प्रदान करते हुए कहा कि सुदृढ़

आधारभूत संरचना प्रदेश की अर्थव्यवस्था का प्रमुख आधार है। उन्होंने कहा कि गुणवत्ता के विषय पर किसी भी स्तर पर समझौता नहीं किया जाए।

मुख्यमंत्री ने कहा कि केन्द्र सरकार की स्मार्ट सिटी योजना की तर्ज पर प्रदेश के 16 शहरों को स्कीन एवं ग्रीन सिटी के रूप में विकसित करने की बजट में घोषणा की गई है।

मुख्यमंत्री ने कहा कि राजस्थान में पर्यटन की अपार संभावनाएं हैं। हमारे राज्य में विश्व प्रसिद्ध धार्मिक और ऐतिहासिक स्थल हैं। यहां पर्यटन को बढ़ावा देने के लिए हवाई परिवहन को सुदृढ़ करना आवश्यक है। इसके लिए



*मुख्यमंत्री भजनलाल शर्मा ने वर्ष 2025-26 की चरणबद्ध और एकीकृत रूप से लागू की जाने वाली बजट घोषणाओं के क्रियान्वयन की समीक्षा की। उन्होंने कहा पर्यटन को बढ़ावा देने के लिए हवाई परिवहन को सुदृढ़ करना आवश्यक है। इसके लिए प्रदेश भर में हॉलिपोर्ट्स विकसित कर पर्यटन एवं धार्मिक स्थलों के लिए हॉलिपोर्ट सेवा प्रारंभ की जाए।*

“नरेन्द्र, ...

(प्रथम पृष्ठ का शेष)

चुपी साधे हुए हैं। राहुल गांधी लगातार ऑपरेशन सिंदूर को लेकर प्रधानमंत्री मोदी पर हमले कर रहे हैं, जबकि पहलगाम हमले के बाद हुए ऑपरेशन सिंदूर में उन्होंने और पूरे विपक्षी गूजबंधन ने इस अभियान में सरकार का पूर्ण समर्थन किया था। कांग्रेस के नेताओं का कहना है, लेकिन अब सवाल पड़ने का समय आ गया है, पर मोदी सरकार इन सवालों का जवाब देने को तैयार नहीं दिख रही है।

■ **जासूसी का ...**

(प्रथम पृष्ठ का शेष)

बड़ोड़ा गांव का रहने वाला है। जानकारी के मुताबिक शकूर खान कुछ समय पहले बिना विभागीय अनुमति के पाकिस्तान गया था। खुफिया एजेंसियों को उसके मोबाइल में पाकिस्तान के कई अनजान नंबर मिले हैं। इनके बारे में वह कोई संतोषजनक जवाब नहीं दे पाया है।

मतदान के आंकड़े ...

(प्रथम पृष्ठ का शेष)

प्रक्रिया को अधिक चाक-चाँबंद, मतदानांओं और हितधारकों के अनकूल बनाने के लिए निरंतर का जा रही पहलों के बीच आयोग का हर निर्णय आखिरी दो घंटों के मतदान प्रतिशत को जारी होने में विलम्ब को लेकर पार्टियों और प्रत्याशियों द्वारा प्रायः उठाये जाने वाले सवालों के महेनजर एक महत्वपूर्ण फैसला है। आयोग के एक अधिकारी ने कहा, अभी तक पीठासीन अधिकारी अपने-अपने मतदान केंद्र पर हुए मतदान का पूरा विवरण निर्धारित प्रारूप में प्रत्याशियों के एजेंटों को बाकायदा उपलब्ध कराने के बाद इलेक्ट्रानिक वोटिंग मशीनों (ईवीएम) जमा कराने की जगह पर मशीन जमा करने के बाद अंतिम आंकड़े अपडेट करते हैं। अब उन्हें मतदान समाप्त होने के तुरंत बाद, मतदान केंद्र छोड़ने से पहले डाटा ईसीआईएनईटी ऐप पर अपडेट करना होगा।

# ‘एशिया के देश अपनी जीडीपी का ...

(प्रथम पृष्ठ का शेष)

कि चीन एशिया-प्रशांत क्षेत्र में सैन्य संतुलन को बदलना चाहता है।

हेगमथ की टिप्पणियों को मिली-जुली प्रतिक्रिया मिली। नेताओं ने शांति और क्षेत्रीय सुरक्षा पर जोर देने की सराहना की, लेकिन कई नेता अब भी इस बात को लेकर आश्वस्त नहीं हैं कि अमेरिका इस क्षेत्र की आर्थिक वास्तविकताओं को पूरी तरह समझता है या उन्हें प्राथमिकता देता है।

ऑस्ट्रेलिया के रक्षा मंत्री रिचर्ड माल्स ने सकारात्मक टिप्पणी करते हुए कहा कि अमेरिका इंडो-पैसिफिक क्षेत्र को प्राथमिक क्षेत्र के रूप में देखता है। उन्होंने स्थिरता के प्रति उसकी प्रतिबद्धता का स्वागत किया। उन्होंने कहा कि ऑस्ट्रेलिया पहले से ही द्वितीय विश्व युद्ध के बाद अपने सबसे बड़े रक्षा विस्तार पर काम कर रहा है।

हालांकि कुछ अन्य लोगों ने चिंता जताई। मलेशियाई प्रधानमंत्री अनवर इब्राहिम ने अपने संबोधन में ट्रंप प्रशासन के “मनमाज” व्यापार प्रतिबंधों की आलोचना की, यह तर्क देते हुए कि व्यापार केवल एक साँपट पावर का उपकरण नहीं है, बल्कि क्षेत्रीय स्थिरता और समृद्धि की नींव है। उन्होंने चेतावनी दी, जब व्यापार डगमगाता है, तो इसके प्रभाव किसी एक क्षेत्र से बहुत आगे तक फैलते हैं।

अनवर के प्रमुख सलाहकार, मोहम्मद फैज अब्दुल्ला ने हेगमथ के 5 प्रतिशत रक्षा खर्च के लक्ष्य को “मस्तिष्क को हिला देने वाला” और “बेतुका” बताया, यह कहते हुए कि अधिकांश एशियाई देशों के लिए आर्थिक विकास प्राथमिकता होनी चाहिए। उन्होंने कहा, “अमेरिका की आदर्श भूमिका अर्थव्यवस्था को मजबूत करने की होनी

चाहिए।” उन्होंने सुझाव दिया कि व्यापार और निवेश सैन्य उपकरणों की तुलना में प्रभाव डालने के अधिक प्रभावी साधन हैं।

चीन के वरिष्ठ रक्षा अधिकारी की अनुपस्थिति से असंतोष और बढ़ गया, जो पिछले वर्षों में अमेरिकी दृष्टिकोण के खिलाफ एक वैकल्पिक आवाज़ प्रस्तुत करते थे। उनके बिना, पश्चिमी आवाजों को मंच मिल गया, जिनमें यूरोपीय नेता भी थे, जिन्होंने एक अलग संदेश दिया।

यूरोपियन यूनियन के विदेश नीति प्रमुख काजा कलास ने आर्थिक परस्पर निर्भरता (इकोनॉमिक इन्टरडिपेंडेंस) को एक रणनीतिक संपत्ति के रूप में रेखांकित किया, यह सुझाव देते हुए कि यूरोपियन यूनियन अधिक स्थिर और विश्वसनीय साझेदार हो सकता है, जो अमेरिका के अस्थिर दृष्टिकोण की तुलना में बेहतर है। फ्रांस के राष्ट्रपति इमैनुएल मैक्रॉन ने समान विचार व्यक्त करते हुए

आगरा में यमुना में नहाने गई चार बालिकाओं की मौत

आगरा, 03 जून। उत्तर प्रदेश के आगरा जिले में मंगलवार की सुबह हुए एक बड़े हादसे में यमुना नदी में नहाने गई छह बालिकाएं डूब गईं। इनमें से दो बालिकाओं को बचा लिया गया, जबकि चार अन्य की डूबने से मौत हो गयी।

यह हादसा थाना सिकंदरा क्षेत्र के ग्राम नगला नाथू में हुआ। मृत बालिकाओं की आयु नौ से 18 साल के

■ **एक ही परिवार की 6 से 18 वर्ष की चचेरी बहनें यमुना में नहाने गई थीं। गहरे पानी में जब बालिकायें डूबने लगीं तो पास के किसानों ने बड़े प्रयास से दो को बचाया।**

बीच बताई गई है। सभी एक ही परिवार के भाइयों की संतानें थीं। मृतकों में तीन सगी और एक चचेरी बहन थी। स्थानीय गोताखोरों ने उन्हें नदी से निकाला। बचाई गई दो बालिकाओं की हालत गंभीर है, उन्हें इलाज के लिए निजी अस्पताल में भर्ती कराया गया है। इस हादसे के बाद न केवल एक घर, बल्कि पूरा गांव शोक और सज़ाते की चपेट में है। बताया गया है कि थाना सिकंदरा के गांव नगला नाथू की 7-8 बालिकाएं सुबह 10 बजे के करीब यमुना नदी में नहाने पहुंच गईं।

रामदरबार ...

(प्रथम पृष्ठ का शेष)

101 वैदिक आचार्यों द्वारा संपन्न कराया जा रहा है। जिसमें यज्ञ मंडप पूजन और अग्नि स्थापना आदि अनुष्ठान हो चुका है। यात्री सुविधा केंद्र में तुलसीदास की प्रतिमा स्थापित हो गई है। इसके अलावा महर्षि अगस्त्य, वाल्मीकि, विश्वामित्र समेत चारों गुरु की मूर्तियों को भी स्थापित कर दिया है। देवी देवताओं की मूर्तियां जयपुर में बनी हैं। उन्हें यहाँ लाकर स्थापित कर दिया गया है।

# अजमेर कांग्रेस ने धर्मेन्द्र राठौड़ के खिलाफ सर्वसम्मति से निंदा प्रस्ताव पास किया

## आरटीडीसी के पूर्व अध्यक्ष पर समानान्तर कांग्रेस गतिविधियाँ चलाने व गुटबाजी का आरोप लगाया

■ **अजमेर शहर कांग्रेस अध्यक्ष विजय जैन ने कहा कि पिछले पाँच वर्षों में अजमेर कांग्रेस में दो फाड़ हो चुका है तथा इसका सबसे बड़ा कारण धर्मेन्द्र राठौड़ हैं।**

अजमेर, 3 जून (कासं)। अजमेर शहर कांग्रेस में संगठनात्मक अनुशासन को लेकर बड़ा फैसला लिया गया है।

मंगलवार को विजयलक्ष्मी प्रभू में आयोजित शहर जिला कांग्रेस कमेटी की अहम बैठक में अध्यक्ष विजय जैन ने कहा कि कांग्रेस को तोड़ने और गुटबाजी करने वालों को अब बख्शा नहीं जाएगा। बैठक में पूर्व आरटीडीसी अध्यक्ष धर्मेन्द्र राठौड़ की समानांतर कांग्रेस गतिविधियाँ और गुटबाजी के खिलाफ सर्वसम्मति से निंदा प्रस्ताव पारित किया गया, जिसे प्रदेश नेतृत्व को भेजा जाएगा।

शहर कांग्रेस अध्यक्ष विजय जैन की अध्यक्षता एवं पीसीसी महासचिव सुनील पारवानी की उपस्थिति में आयोजित इस बैठक में “संविधान बचाओ” अभियान को वाई स्तर तक पहुंचाने की रणनीति के साथ, आगामी नगर निगम चुनाव की तैयारियों पर भी चर्चा हुई। मगर बैठक का मुख्य केंद्रबिंदु पूर्व अध्यक्ष धर्मेन्द्र राठौड़ की कथित संगठनविरोधी गतिविधियाँ रहीं। विजय जैन ने कहा कि पिछले पांच वर्षों से अजमेर कांग्रेस में दो फाड़ हो चुके हैं, जिसका सबसे बड़ा कारण राठौड़ द्वारा समानांतर कांग्रेस चलाना और कार्यकर्ताओं को कार्यक्रमों में आने से रोकना है। वे अखिल भारतीय कांग्रेस कमेटी और प्रदेश कांग्रेस कमेटी की ओर से आयोजित कार्यक्रमों को भी विफल करने में लगे हुए हैं। जैन ने कहा अजमेर कांग्रेस का कार्यकर्ता अब पूरी तरह एकजुट है और किसी भी हालत में पार्टी को कमजोर नहीं होने देगा। जो लोग संगठन को तोड़ने और व्यक्तिगत स्वार्थ के लिए गुटबाजी कर रहे हैं, उन्हें पार्टी में रहने का कोई अधिकार नहीं है। अब समय आ गया है कि ऐसे तत्वों को कांग्रेस से बाहर का रस्ता दिखाया जाए। जैन ने कहा कि राठौड़ अलवर जिले के बानसूर

विधानसभा क्षेत्र के निवासी हैं, जिनका अजमेर से कोई संबंध नहीं है, फिर भी वे लगातार स्थानीय संगठन में हस्तक्षेप कर रहे हैं। जैन ने आरोप लगाया कि राठौड़ की वजह से पार्टी को हर चुनाव में भारी नुकसान उठाना पड़ रहा है। बैठक में मौजूद सभी पदाधिकारियों, अग्रिम संगठनों के अध्यक्षों, पार्षदों और वरिष्ठ कार्यकर्ताओं ने दोनों हाथ उठाकर निंदा प्रस्ताव का समर्थन किया। कांग्रेस के अजमेर लोकसभा प्रत्याशी रामचंद्र चौधरी, अजमेर उत्तर विधानसभा प्रत्याशी

महेन्द्र सिंह रलावता समेत, कई वरिष्ठ नेताओं ने भी खुलकर विजय जैन के रुख का समर्थन किया। सभी ने एक स्वर में कहा कि पार्टी के अनुशासन के खिलाफ जाने वालों के खिलाफ सख्त कार्रवाई की जाए, जिससे आगामी चुनावों में संगठन और मजबूत हो सके।

बैठक में यह भी निर्णय लिया गया कि प्रत्येक बुथ पर 10 सदस्यीय कांग्रेस कार्यकर्ताओं की टीम गठित की जाएगी, जो पार्टी की नीतियों को वाई स्तर तक पहुंचाएगी। बैठक के अंत में पीसीसी महासचिव सुनील पारवानी ने कहा कि संगठन में अनुशासन सर्वोपरि है और कार्यकर्ताओं की भावनाओं एवं निंदा प्रस्ताव को प्रदेश नेतृत्व तक पहुंचाया जाएगा। शहर कांग्रेस की बैठक में निंदा प्रस्ताव पारित करने वाले प्रताप यादव, अंकुर त्यागी, श्याम प्रजापति, विपिन बैसिल, वैभव जैन, कैलाश कोमल, मंजू बलाई, सोनल मौर्य, मुजफ्फर भारती, रश्मि हिंगोराजी, देशराज मेहरा सहित, बड़ी संख्या में कांग्रेस कार्यकर्ता मौजूद थे।

प्र.मंत्री मोदी 6 जून को कटरा...

(प्रथम पृष्ठ का शेष)

में पहला दौर होगा। प्रधानमंत्री कार्यालय में केंद्रीय मंत्री डॉ. जितेंद्र सिंह ने एक्स पर अपने पोस्ट में कहा, इतिहास रचा जा रहा है, बस तीन दिन बाकी हैं। दुनिया का सबसे ऊंचा रेलवे पुल, शक्तिशाली चिनाब ब्रिज, जम्मू कश्मीर में खड़ा है। उधमपुर-श्रीनगर-बारामूला रेलवे लिंक (यूएसबीआरएल) का हिस्सा। प्रकृति की सबसे कठिन परीक्षाओं को झेलने के लिए बनाया गया। प्रधानमंत्री नरेन्द्र मोदी छह जून को चिनाब ब्रिज का उद्घाटन करेंगे। नए भारत की ताकत और दूरदर्शिता का गौरवपूर्ण प्रतीक। आधिकारिक सूत्रों के मुताबिक प्रधानमंत्री छह जून को दुनिया के सबसे ऊंचे चिनाब रेल पुल और अंजी खाद रेल पुल का उद्घाटन करेंगे और माता वैष्णो देवी कटरा रेलवे स्टेशन से श्रीनगर के लिए वंदे भारत एक्सप्रेस के विशेष कश्मीर संस्करण को हरी झंडी दिखाएंगे। इसके साथ ही वह कटरा के खेल मैदान पर सार्वजनिक कार्यक्रम को भी संबोधित करेंगे। मोदी के दौर के महेनजर जम्मू-कश्मीर में, विशेष रूप से रेलवे लाइनों, परिवे स्टेशनों और प्लेटफार्मों पर कड़ी सुरक्षा व्यवस्था की गयी है।

# ‘आप होंगे कमल हासन पर आपको जनता की भावनाएं आहत करने का हक नहीं है’

बेंगलुरु, 03 जून। कर्नाटक उच्च न्यायालय ने मंगलवार को अभिनेता कमल हासन को उनके हालिया विवादास्पद बयान (कन्नड़ भाषा तमिल से निकली है) को लेकर कड़ी फटकार लगायी और कहा कि इस टिप्पणी ने कन्नड़ लोगों की भावनाओं को ठेस पहुंचायी है।

न्यायालय ने इसी के साथ हासन से पूछा कि क्या वह इतिहासकार या भाषाविद् हैं, जो ऐसा दावा कर रहे हैं।

■ **कन्नड़ भाषा विवाद पर कर्नाटक हाईकोर्ट ने कमल हासन को फटकारते हुए यह भी कहा कि जब राजगोपालचारी माफी मांग सकते हैं तो कमल हासन क्यों नहीं।**

न्यायाधीश ने हासन के बयान के आधार पर भी सवाल उठाया और कहा, क्या कोई सार्वजनिक व्यक्ति इस तरह का बयान देता है कि एक भाषा दूसरी से जन्मी है, जबकि कोई भाषा से किसी भाषा से पैदा नहीं हो सकती। इस दावे का समर्थन करने वाला मैटैरियल कहाँ है, आपके बयान से क्या हुआ, वैमनस्य और कर्नाटक के लोगों ने क्या मांगा है? सिर्फ एक माफी और उन्होंने कहा है कि वह माफी नहीं मांगेंगे? कोर्ट ने कहा “जब राजगोपालचारी जैसी हस्ती माफी मांग सकती है तो कमल

मणिपुर में बाढ़, साठ हजार लोग प्रभावित

इंफाल, 03 जून। मणिपुर में मंगलवार को हो रही लगातार भारी बारिश के कारण आयी बाढ़ से 60,000 से अधिक लोग प्रभावित हुए हैं तथा हजारों लोग सुरक्षित स्थानों पर पहुंचने का इंतजार कर रहे हैं।

आधिकारिक सूत्रों के मुताबिक एक व्यक्ति लापता है जबकि 50 से अधिक लोग घायल हुए हैं। लगभग 11000 घर और लगभग 48 भवन क्षतिग्रस्त हुए हैं वहीं 93 से ज्यादा जगहों पर भूस्खलन की रिपोर्ट मिली है।

उन्होंने बताया कि अरन्म्बाई टंगोल, असम राइफल्स तथा सेना के जवानों ने आज हजारों लोगों को सुरक्षित स्थानों पर पहुंचाया। राहत शिविरों की संख्या बढ़ कर 65 हो गई है तथा महिलाओं, बच्चों और बुजुर्गों को भोजन एवं पानी दिया जा रहा है।

मुख्यमंत्री भगवंत मान की “सिंदूर” पर विवादित टिप्पणी

चण्डीगढ़, 03 जून। पंजाब के मुख्यमंत्री भगवंत सिंह मान ने घर-घर सिंदूर भगवते की भावनीय जनता पार्टी (भाजपा) की कथित योजना को लेकर मंगलवार को विवादित टिप्पणी की, जिसको भाजपा ने बेतुका बताते हुये कड़ी निंदा की है।

मान ने संवाददाता सम्मेलन में एक सवाल पर कहा, क्या यह नेशन, वन हसबैंड योजना है? उनसे भाषा के घर-घर सिंदूर बांटने की कथित योजना को लेकर सवाल किया गया था। उन्होंने कहा कि ऐसी योजना एक मजाक है। पिछले दिनों मीडिया में ऐसी खबरें थीं कि पाकिस्तान के आतंकवादियों के खिलाफ सेना द्वारा चलाये गये ‘ऑपरेशन सिंदूर’ की सफलता के मद्देनजर, भाजपा घर-घर सिंदूर भिजवाएगी।

# दस जून को हो सकता है, महाराष्ट्र में...

(प्रथम पृष्ठ का शेष)

शरद के प्रति निष्ठा रखने लोग अजित की आलोचना करने के लिए पहले अजित से माफी माँगीं। इसलिये यह विजय आत्मान प्रतीत नहीं हो रहा है।

इनमें से अधिकांश नेता को-ऑपरेटिव पर काबिज रहने वाले लोग हैं, जिनके पास इस समय अपने निजी चीनी मित, निर्माण कम्पनियों, ठेकेदारी का व्यवसाय आदि हैं। इसलिये ये लोग अपने निजी प्रतिष्ठानों की सुरक्षा के लिये प्रयत्नशील हैं। लेकिन पवार के व्यावसायिक हित इस निर्णायक क्षण पर गठबंधन के ऊपर भारी पड़ते दिखाई दे रहे हैं।

महाराष्ट्र की राजनीति के विशेषज्ञों का मानना है कि वे अपने राजनैतिक जीवन के थकान भर अंतिम पड़ाव पर कश्मकश में हैं, र्थितियों उनके हाथों से निकलती भी जा रही हैं तथा कुल मिलाकर अब वे पूरी तरह रिटायर होने

की स्थिति में पहुँच गये हैं। शरद पवार को अब केवल अपनी बेटी के भविष्य से मतलब रह गया है।

विशेषज्ञ ऐसा महसूस करते हैं कि सीनियर पवार और उनकी बेटी सुप्रिया सुले को इस समय मुख्य चिन्ता स्थानीय निकायों के चुनावों की है। एनसीपी के उनके क्षत्रयों के लिये ‘करो या मरो’ की र्थिति है तथा वे चाहते हैं कि कम से कम ग्राम पंचायतों, जिला परिषदों तथा कुछ नगरपालिकाओं पर उनकी पकड़ बनी रहे। एनसीपी पुणे, पिंपरी चिंचवाड नगर निगमों के अलावा, मुख्य रुप से ग्रामीण आधार वाली पार्टी है। स्थानीय चुनाव 4 से 6 महीने में होने की उम्मीद है।

पिछले सप्ताहान्त में, शरद पवार ने बारामती में, अपने गृह क्षेत्र बारामती से जुड़े घटनाक्रम के विषय में बोलने से मना कर दिया था। प्रश्न यह था कि क्या उनका गुट मालेगाँव को-ऑपरेटिव शुगर फैक्ट्री के चुनाव

लड़ेगा। जाहिर है, उनके समर्थक अपने गृह क्षेत्र के इस महत्वपूर्ण प्रतिष्ठान पर चित्रण पाने के लिये अजित पवार के पैनल के खिलाफ चुनाव लड़ रहे हैं। लेकिन, विलय का प्रश्न अभी प्रासंगिक बन हुआ है, जो एनसीपी के स्थापना दिवस, 10 जून तक तय हो जाना है। एनसीपी की स्थापना 10 जून, 1999 को हुई थी।

इसी बीच, पिछले सप्ताह अजित पवार उस समय बैकफुट पर आ गये थे, जब नागालैंड में उनके 7 विधायकों ने पार्टी छोड़ दी थी। सीनियर पवार के निकटस्थ सूत्रों ने पक्के तौर पर कहा है कि वे विलय के लिये राजी तो हैं, लेकिन अपनी शर्तों पर वे सुप्रिया और जयन्त पाटिल जैसे उनके समर्थकों के हित में अकित एवं उनके सहयोगियों के पर कतरना चाहेंगे। अजित के ओबीसी बाहुबली धनंजय मुण्डे इस समय बीड में फंसे हुये हैं तथा इसी तरह राज्य

महिला निकाय की प्रमुख वैशाली चकन्कर पुणे में हुई एक दहेज मृत्यु के मामले में फंसी हुई हैं।

शरद पवार के पास इन दोनों नेताओं के विकल्प हैं। छगन भुजबल को अकेले ही मंत्रिमंडल में लिया जाना भी बहुत कुछ संकेत देने वाली घटना है। महाराष्ट्र में किसी एक, अकेले मंत्री द्वारा शपथ लिये जाने की यह पहली घटना थी। जहाँ अजित पवार भाजपा के साथ पूरी तरह अजित महसूस कर रहे हैं, लेकिन उनके चाचा की ओर से संकट आ रहे हैं।

मजेदार बात यह है कि मुख्यमंत्री देवेन्द्र फडनवीस ने इंडियन एक्सप्रेस अड्डा में शरद पवार की प्रशंसा के पुल बाँधे हैं, जिसके निर्देश उन्हें संपवतः शीर्ष भाजपा नेतृत्व से ही मिले होंगे। वे वस्तुतः यह घोषणा करते प्रतीत हो रहे हैं कि सीनियर पवार चाहे चुनाव जीते हों या हारे हों, वे हिम्मत हारने वाले नेता कभी नहीं रहे।

# अमेरिका को नहीं भा रहा, भारत...

(प्रथम पृष्ठ का शेष)

सैन्य उपकरण खरीदते हैं। यह अमेरिका को चिढ़ाने जैसा है। लेकिन मेरा मानना है कि अब भारत अमेरिका से सैन्य उपकरण खरीदने की दिशा में बढ़ रहा है, जो काफी दूर तक जाएगा।”

लटनिक ने यह भी कहा कि भारत ब्रिक्स समूह (ब्राजील, रूस, भारत, चीन और दक्षिण अफ्रीका) का हिस्सा है, जो डॉलर की सर्वोच्चता को चुनौती देने और अपनी खुद की मुद्रा बनाने की कोशिश कर रहा है।

उन्होंने कहा, “ब्रिक्स, के जिसका मकसद है”। आओ, डॉलर का समर्थन न करें और डॉलर वर्चस्व को खत्म करें”, उसका हिस्सा होना अमेरिका को दोस्त बनाने और अमेरिकन लोगों को प्रभाषित करने का तरीका नहीं है।”

हालाँकि उन्होंने यह स्पष्ट किया कि भारत ने यह साफ कर दिया है कि

वह किसी भी ऐसी पहल का हिस्सा नहीं है जो अमेरिकी डॉलर को कमजोर करने की कोशिश कर रही हो। उन्होंने कहा, तो राष्ट्रपति इसे सीधे और स्पष्ट रूप से उठाते हैं, और भारतीय सरकार भी इसे सीधे और विपक्षी दल इसका फायदा उठाने की कोशिश कर सकते हैं।

लटनिक ने कहा कि भारत और अमेरिका के बीच व्यापार समझौते की उम्मीद “बहुत जल्द” की जानी चाहिए, क्योंकि दोनों देशों ने एक ऐसा रास्ता खोज लिया है जो उनके लिए काम

करता है।

उन्होंने कहा, “मुझे लगता है हमने ऐसी जगह पाई है जो दोनों देशों के लिए काम करती है। मैं इसे लेकर काफी आशावादी हूँ।”

भारत में हाई टैरिफ की ओर इशारा करते हुए लटनिक ने कहा कि राष्ट्रपति डॉनल्ड ट्रंप इसे सीधे तौर पर उठाते के इच्छुक हैं।

उन्होंने कहा, “भारत शुल्कों को लेकर बहुत संरक्षणवादी है। वहाँ इस पर 100 प्रतिशत शुल्क है तो उस पर 100 प्रतिशत शुल्क है। और जब आप पूछते हैं कि क्यों, तो जवाब होता है, पता नहीं, बस ऐसा ही है।”

लटनिक ने कहा कि अब इन मुद्दों को समझदारी से देखना, उन पर विचार करना और उन्हें एक उचित स्तर तक लाना जरूरी है। उन्होंने कहा, “ताकि हम एक-दूसरे के अच्छे व्यापारिक साझेदार बन सकें। यह अब

तनावपूर्ण नहीं है और दोनों पक्ष एक उचित व्यापारिक संबंध बनाने के लिए काम कर रहे हैं।”

उन्होंने कहा, “तो यही सौदा है। अगर मैं कहूँ कि जो चीजें भारत के लिए बहुत महत्वपूर्ण हैं, उन पर हम उदारता दिखाएंगे, और बदले में आप अपने शुल्क कम करें, हमें बाजार तक पहुंचें और बीच का एक सही रास्ता निकालें।”

भारत-अमेरिका संबंधों के विजन पर बोलते हुए लटनिक ने कहा कि यह “असाधारण” बात है कि राष्ट्रपति डॉनल्ड ट्रंप पूरे अमेरिका द्वारा चुने गए इकलौते व्यक्ति हैं, और प्रधानमंत्री नरेन्द्र मोदी भी भारत की जनता द्वारा चुने गए हैं।

उन्होंने कहा, “अगर आप दुनिया के बारे में सोचें, तो ऐसे कितने नेता हैं जो सच में अपने देश के द्वारा चुने गए हैं यह बहुत ही दुर्लभ है।”